

Pol Mon Kolosii Wumb Połpu Kindim

Pol Mon Połpu Kolosii Wumb Ngum

¹ Na Pol Gos eim nge noman ele, na to tonu kind mundang kin, Kraiss Jiisas nge ek se andilim wu, Timosii sinim enginjpin.

² Mon ei połpuł kin, Gos nge wumb Kolosii konu owundu ele mulmun ei ngonmbuł. Sinim enginjpin en enim Kraiss kin pii gii nik molmun. Pe Gos sinim Erinjpin eim enim noman ka ngopu kin, nga noman emin ngołum.

Prei Elmbil Kunum Ei Ek Ka Nipił Gos Ngołmbuł

³ Sił prei enmbil kunum ei, ek ka nipił, enim kin Erinjpin Gos nge sinim Owundu Jiisas Kraiss ngonmbuł.

⁴ Nimbił erang sin piinjpin ei, enim Kraiss Jiisas kin pii gii nik kin, nga enim Gos wumb tilap ele pei noman ngonmun.

⁵ Kunum ele, ek keimi Gos ek ka kumna opu, enim kin orum. Wang kin, enim piik ei, epi ka enim simin ni piik mulk, epi ei ngurum. Kapli enim pii gii kin, noman ngonmun ol, enim simin ni piik mulnjung epi ei, tonu pel ele palim ei, enim singii nge tonu epin konu ele salim.

⁶ Gos ek ka ei, epi ka nipi, tu wang nge pupu kin, mei ele wumb konu ele orung orung pei punum. Pamb kin, yi mił, enim kin kunum kumna ek ka

piinjing ei, Gos enim kin noman ka ngum ei, enim ok piinjing ei, keimi pim.

⁷ Enim ek ka ei, Epapras kin, piik kan sinjing ei, sin noman ka eim kin ngamin kin, sin kongun ende wu, eim sin kin kongun ermin mił, Krai kin kongun dinga ka erpi kin, kunum kunum ngonum.

⁸ Epapras eim sił kin ek yi nipi ngum. Ngum ei, enim noman kulnjung ei, Gos Gui Ka enim ngum.

⁹ Puł ełe nge, sił kunum kunum enim kin prei enjpił ei, enim mułmun pa ninjing kunum ei, sił Gos kin kii sinjpił ei, eim noman ełe erngii oł ei, paki tang piingii. Nga Gos Gui Ka enim kin epi kanim kanim ngum.

¹⁰ Nga enim pek kin, mulk pungii ei, Owundu eim noman pimba mił erangin kin, Gos eim kunum kunum ka piimba. Enim kongun kanim kanim ka wii erangin kin, mong oł kun ka wii tumba. Nga enim kaplı oł kun ka ei, Gos kin piyangin kin, enim noman ełe piki top mułmba.

¹¹ Enim kaplı ei, Gos nge noman dinga ka wii kaplı er dinga kindmba ei, kaplı paki tang kin, enim epi kanim kanim tonu omba ei, enim dinga puk kin, kui erik mułngii.

¹² Nga enim ka piik, ek ka nik kin, Erinjpin Gos ngungii ei, eim enim to tonu kindim ei, kaplı enim eim epi singii pa nim, epi ei singii. Enim kaplı singii ei, Gos eim kin pii gii ninjing wu amb ei, sinim tiłang enim konu ełe mołmun.

¹³ Gos eim sinim emii owundu pim konu ełe oł kis erpin mulnjpun ei, eim sipi orung tu wum. Nga eim sinim eim kingam Jiisas Gos eim noman ngołum kangı ei, tep er mołulum konu ełe tuk

kindim.

¹⁴ Gos kingam eim sinim se orung sim. Nga sinim ol kis si kindpi, kil ngang kin, sinim kun ka wii mołmun.

Krais Eim Nge Ol Nin Eim Nge Kongun

¹⁵ Sinim Gos eim kinanmin; ba Jiisas kaninmin ei, eim Gos mił ku mołum. Krais eim Gos kingam kumna ei, kumb ok mendpił multum. Mułang kin, eim epi kanim kanim endi sineririm.

¹⁶ Gos eim epi kanim kanim pei eririm ei, Jiisas kin ouni molkuł eririm. Nga tonu epin konu ełe, nin mani mei ełe epi pei eririm ei, epi kanim kanim kanmin epi nin, kinanmin epi nin, ei pei eririm. Gui mił noman dinga palim sinim kinamin wumb ni, nga owundu wumb ni, nga tep enmin noman dinga palim wumb ni, nga konu orung orung mei ni epi pei Gos eim neng kin, Krais eririm ei, eim nge epi eririm.

¹⁷ Epi kanim kanim endi er sineririm kunum ei, Jiisas eim ok multum. Epi kanim kanim Krais eim dambiltpi se ende kindnim ei, eim dinga ełe, epi kanim kanim ombu erang kin, tonu onjung.

¹⁸ Jiisas eim Gos nge pii gii wumb tep er mułang kin, kongun kun enmin. Gos nge pii gii wumb ei, eim nge wumb tilap ei, men tołmun ngii mił mołmun. Gos nge pii gii wumb noman konj ei, eim pułe mołum. Wumb Jiisas kumna kui tok pendnjing konu ełe si kindpi kin, nga angpi tonu opu, konj mułum. Ei nge eim mołpu kumb ełe kindpi kin, wu num mołpu kin, epi kanim kanim ombu ngopu tep elim.

¹⁹ Ei nge, Gos eim noman eġe, epi kanim kanim pei kun mendpiġ, Jiisas kin erim. Ei yi miġ ku, Gos eim oġ ei nge, Jiisas kin kindang, piki to moġum.

²⁰ Jiisas eġe nge, Gos eim mei wumb orung orung pei ni, tonu epin epi kanim kanim pei ni, eim kin sipi, orung simbii ni piim. Ei nimbil erang, eim ond peri eġe to kundnjung. Jiisas ond peri kuġum ei, Gos eim noman emin peng eġe, ya mani mei eġe wumb ni, nga tonu epin eġe wumb ni pei kanim kanim eim kin sipi orung eim kin simba erim.

²¹ Ok kunum endi, enim Gos moġum konu eġe, enim eim kin turii enj mulnjung. Muġangin kin, enim noman tukrung eġe, eim kin opu orung erik mulnjung. Nimbil erang enim noman kis to piik, er mulnjung.

²² Ba pe Jiisas eim ngenj ei ond peri eġe kuġum ei, Gos eim enim kin erpi sipi kin, eim kin orung seng kin, eim kand noġum wumb mulnjung. Yi er pendpi kin, ek kend ende enim kin pinerang eġe, eim moġum konu eġe, enim kun tuk simba.

²³ Enim kapli pii gii ambil gii nik, dinga erik muġngii! Mon peng kin, enim pii gii ninjing eġe, kapli nga noman epi to piinerngii mon! Nga enim kumna kin ek ka piik, pii gii ninjing, pii gii ei, kapli wakin tunerngii mon! Ek ka ei nge, na Pol kongun wu moġup kin, ek ka ei, wumb mei orung orung konu pei ni tor pum.

Gos Eim Pol Kindang Pupu Kolosii Wumb Tilap Paki Tum

²⁴ Pe na Pol, na ka piip kin, ngenj kumbii ei, enim kin sip kin ngond ei, na kapli Krais eim, sinim peng embil miġ moġum. Sinim pii gii

wumb ei, eim ngenj simb angil pei kulpun ngopun mołmun. Krajs eim ngenj kumbii sim ei, poru ninerim ełe, na paki top erip kin, poru nimbii nip end ei, eim nge pii gii wumb ełe, na oł yi mił end.

²⁵ Gos eim na kin kongun ngum ei, enim nge paki tumbii kongun ei, Gos ek ka mong keimi ei pei ni tor kindił.

²⁶ Ek ka ei, kumb ok wumb mulk kunum ei, koi er pirim. Ba akip eim nge wumb tiłap ningił ełe peni ełe opu, poru ninim.

²⁷ Gos ek pii gii ninenjing wu amb enim andan topu ngang kin enim kapli piingii. Piik kin, ek koi er pim ek ei, ka wii mendpił pim konu ełe ba ni, tiłang owundu mendpił ni, eim nge wumb tiłap paki tang kin, piingii ei, eim embe tonu ba. Pang kin, ek koi er pim ek ei yi mił; Krajs enim kin tep to tuk mołum ei, enim kapli eim kin kui er mułangin kin, kapli enim embe ambił tonu sipi ngumba. Nga Gos nge tiłang epi ka wii pei ei, enim Krajs kin yi ku singii.

²⁸ Kapli sin Krajs nge ek ka ni tor kindpin andan topun kin, enim wumb pei ngonmun ei, sin noman dinga kanim kanim nipin kin, andan to ngonmun. Ngopun yi erpin kin, Gos eim mołum konu ełe, wumb endeim endeim tu wunmun. Tu wangin kin, Krajs kin dambiltpi se ende molk kin, dinga kindngii.

²⁹ Yi mił, na kongun dinga wii end ei, Krajs eim noman dinga kis na ngonum ei, tuk na kin kongun enim.

2

Enim Kapli Pii Gii Dinga Nik, Ek Kend Buł Ngok,

Jiisas Kin Ekii Singii

¹ Pe na enim kanip ek nimbii nind ei, na kongun dinga erip kin, enim kin ngunj. Nga Leiyorisiya konu eŕe moŕmun wumb kin, nga wumb epi pei na kin kanik, piik enenjing wumb ombu, yi ku nip ngond.

² Na yi eramb kin, en enim noman tuk kapli dinga peng muŕngii. Nga en enim wumb endi ongii ei, noman ngok yi erngii. Na yi piind ei, enim noman ka peng eŕe, kapli enim pii gii er dinga kindmba. Na noman yi paŕim ei, enim kapli Gos ek koi er paŕim ek ei, puŕe piingii ei, Kraiss eim, ek ei koi er paŕim ek ei nge, puŕe eim.

³ Ku kon eŕe piki topu moŕum ei, yi miŕ ku. Gos nge noman kanim kanim ka wii paŕim ni, eim noman eŕe ek keimi kun ka paŕim ni, noman koi er paŕim ei, Kraiss eim kin piki to moŕum.

⁴ Na enim kanip nind ei, wu endi enim ek ka ka nipi kin, noman to ak tumbii ni ermbe ei, kapli enermba. Yi peng kin, na ek ei nind.

⁵ Na enim kin tep to mulaŕ; ba na noman tuk enim kin moŕ. Nanim enim kin ka piip kin, enim kanip moŕ ei, enim kongun kun erik, noman ende sek molk kin, nga Kraiss kin, pii gii nik dinga kindinmin.

Sinim Kapli Kraiss Kin Tep To Moŕpun, Noman Konj Simin.

⁶ Enim Kraiss Jiisas Owundu pii gii nik kin, enim noman tuk eŕe sinjing. Yi miŕ ku, nga enim eim kin dambiltik se ende puk muŕngii.

⁷ Enim Kraiss kin dambiltik se ende puk kin, dinga puk angik muŕngii! Muŕngii ei yi miŕ, ond

dumbuꞑ poꞑpu, mer mani mei eꞑe pupu kin, dinga angilim. Enim kapꞑi ek ka ei, sin enim kin andan to nipin kin, ngunjpun ei miꞑ, enim pii gii dinga nge sik muꞑgii! Nga kunum kunum enim ek ka nik kin, Gos ngungii.

⁸ Enim kanik kun erik muꞑgii! Mon peng kin, wu endi ek kend topu ek nipi kin, mei wumb ek nipi enim ngumba. Eim ek keimi nipi enim ngunermba mon! Wu yi nge, ei ek ok kupenjing niꞑmin oꞑ ei, yi nik kin, nga pii gii ninanmin wumb en enim noman eꞑe piik eꞑmin oꞑ ei, ek yi miꞑ ningii ku. En enim nga Kraiss kin ek ka nik tor kindnaꞑmin.

⁹ Enim piinmin; epi kanim kanim oꞑ kun ka ni, noman konj ei, Gos eim nge oꞑ kun ka wii ei, Kraiss eim ngenj eꞑe moꞑpu kin, piki tonum.

¹⁰ Eim moꞑpu kin, Gos eim wu num kumb eꞑe kindpi kin, lo ek kanim kanim pei kin, noman dinga kanim kanim pei, nga eim endeim mendpiꞑ. Nga enim Gos kindpin kin, wu Kraiss kin dambiltik se ende pu molk kin, eim nge noman konj kunum kunum epi keimi epi ei sinjing.

¹¹ Enim Kraiss kin dambiltik se ende puk kin, nga enim oꞑ keimi erik kin, ngenj kopsisꞑmin ei Gos wumb moꞑmun nik kin, oꞑ yi eꞑmin. Kraiss oꞑ erim eꞑe, sinim ok enjpin oꞑ kis ngenj eꞑe, epi dinga si kindpin kin, poru ninjpin. Kraiss nge oꞑ ei, oꞑ keimi.

¹² Noꞑ pinjing kunum eꞑe, Kraiss kin dambiltik ok, se ende puk muljung. Nga enim noꞑ mandring punjung ei, enim eim kin kui miꞑ tunjung. Nga enim tonu onjung ei, enim Gos nge noman dinga enim Kraiss kin pii gii ningii. Nik kin, ei

eim Jiisas tukpu ɛle, er konj kindim. Nga noɔ pinjing ɛle, Gos eim enim Jiisas kin, er se konj ende kindim.

¹³ Enim ok kunum endi, kuɔii wumb miɔ mulnjung. Nimbiɔ erang enim oɔ kis kanim kanim enjing. Erangin kin, enim Jura wumb mon; ba wumb tilap eipi molk kin, lo endi pinalim. Ba Gos pe enim erpi sipi kin, Jiisas kin ende kindpi kin, nga si konj sim. Gos eim sinim oɔ kis kil ngopu, si kindim.

¹⁴ Lo ek kanim kanim mon ɛle muɔum ei, sinim to mani kindimba erim ei, Gos eim si kindim. Ek ei yi nirim, “Sinim wumb kis mulnjpun; ba Gos lo ek ei, to puɔpeɔ topu kin, Jiisas sipi ond peri ɛle nil topu, poru nim.”

¹⁵ Mei wu num dinga kin, nga emii peng dinga mulnjung dinga ei, Gos Kraiss kin eim sipi, si kindim. Eim dinga wu num ei, mei wumb pei andan topu kin, ond peri ɛle, Gos wu ombu topu, kambiiipi mani kindim. Kindpi kin, ei wumb pei ningiɔ ɛle, wu ombu en enim, epi wii miɔ moɔmun.

¹⁶ Yi miɔ, wu endi nga ek wii nipi kin, enim kin lo ek ekii sik kin, kuni nin noɔ nungii ɛle; nga kunum owundu tonu omba kunum; nga oi konj tonu omba kunum kuni bii nungii; nga kor kunum piik erngii ek ei, piinerngii mon.

¹⁷ Lo ek ombu min, men mendpiɔ ekii se omba epi andan tonum; ba Kraiss eim Owundu mendpiɔ moɔum.

¹⁸ Enim wumb eipi kin kos erngii. Nga oɔ endi kun punermba ei, nemin er kun erngii pa ninerngii mon. Nimbiɔ erang si sinim or kumb miɔ epi kenjpin ɛle, ermin nik enmin. Nga enim

sin si mani kindamin kin, enjel kin men tok kin, er ngumun nik erngii. En enim oł ei nge piik kin, enim bong ninanmin ni piik kin, enim kin andan tonmun. Nga en enim oł yi enmin; wumb ei en enim bong ninmin. Nimbil erang en enim noman tuk ełe, oł kis ermin ni piik enmin oł ei nge, mei wumb noman piikmin oł ei nge piinmin.

¹⁹ Wumb yi nge, Kraiss wumb tilap mon. Kraiss ei sinim peng embil mil mołum ei, sinim pii gii wumb ei eim ngenj simb angil pei kulpun ngopun kin, mołmun. Sinim dambiltpin se ende pu mołmun ei, eim ngenj simb angil pei dambiltpin ngenj ende pupun mołmun. Sinim ngenj dinga sinim ei, Gos eim dinga ełe opu, ba ni piinim mil punum.

Sinim Kraiss Kin Ende Kol Poru Ninjpin

²⁰ Enim Kraiss kin tep to kolk poru ninjing. Nga mei wumb noman ełe epi kis dinga pei wakin to si kindnjing. Nimbil erang enim wumb lo ei ekii sinmin.

²¹ Lo ek ombu yi ninim, “Nim angil epi ełe embilnjii mon!” Nga epi ei, “Nim gupu ełe tuk kindnenjii mon?” Nga epi ei, “Nim angil tul epi ełe ngunenjii mon!”

²² Epi ombu sik kongun erik kin, yi erangin kin, poru ninim. Sinim wu lo ek nimin ek ei, sinim piipin kin, ekii simin.

²³ En enim lo ek ei, epi ka ni piik kin, sin sinim men topun ek nipin kin, ekii sipin, tep ermin ni enmin. Nga ei, en enim ngenj ełe, dinga kindpin kin, oł ei ermin, ni piik enmin. Nga sin sinim bong ninarpin ełe, oł yi ermin nik enmin. Ba en

enim oł ei enmin ei, paki tunanim mon! Nimbił erang enim epi ok ełmin epi ei, piram enim kin tuk pałim. Nga en enim ngenj ełe, oł kis enmin oł ei nge, mani kindpin kin, si kindnanmin mon.

3

Gos Sinim Krajs Kin Ouni Er Konj Sim

¹ Pe nga enim Krajs kin ouni er si kindang kin, angik nga konj onjung. Ok kin, kapli enim noman tuk ełe, tonu epin epi ka wii ei, piik er mułngii. Nimbił erang tonu epin konu ełe, Krajs eim Gos angil ełe tunding mandi ełe, eim king mołum.

² Kunum kunum enim tonu epin konu epi ełe, noman to piingii! Enim ya mani mei ełe epi kapli noman to piinerngii mon!

³ Nimbił erang enim ok nge oł kis ełmin oł ełe nge poru neng kin, kulnjung. Nga enim noman konj ei, pe Krajs kin koi er pałim ei, Gos kin mandi pałim.

⁴ Krajs eim sinim noman konj kunum kunum mołmun ei, pułwu mołum. Ekii se, eim konu peni ełe orung omba kunum ei, enim yi ku, eim kin ouni peni ełe, eim nge tilang dinga owundu enim konu ełe ongii.

Sinim Noman Ok Nge Si Kindpin Wumb Konj Tonu O Mołmun

⁵ Yi mił, enim ya mani mei ełe oł kis oł ei, poru neng kin, to kundngii. To konduk kin, ei enim kin mołum ei, amb eipi kin ngundmun ni noman pałim ei nin, nga wumb en enim oł kis ermin ni piik noman ełe yi peng piinmin ei nin, nga oł kis ełe eramb nip noman yi pałim ei nin, nga kanik

nuwa sinmin ei nin, nga wumb en enim noman eġe kan simin ni piik bun bun sinmin, oġ yi nge, ei gos kend kin men tok er ngonmun.

⁶ Wumb oġ yi eġmin wumb ei kin, Gos kapġi kumep kis to ngopu, orung kindmba. Nimbil erang wumb ei, Gos ek ekii sinenjing.

⁷ Okrii en enim, oġ kis ombu nge erik, molk endik oġ kis ei nge, enim tep erpi, se endrim. Se endang kin mulk, nga enim oġ ei pei enjing.

⁸ Pe enim oġ kis ei yi enjing ei, si kindngii ku. Ei yi miġ, noman kis tonu onum; nga jikii pang piinim; nga wumb endi kin noman kis piik ngonmun; nga ek ninmin ei, wumb epi piik kis piik noman kis paġim; nga ek kis penj muġum ei, ninmin yi enerngii mon!

⁹ Enim enjing kin, ek kend tunerngii. Enim ok, oknge enjing oġ kis ei, mer noman tuk eġe paġim ei, si tor kind, si kindnjing.

¹⁰ Pe enim wu konj miġ, tonu ok poru nik kin, si kindnjing ei, Gos enim kin noman konj tuk eġe wumb konj miġ, ei erpi mundum. Nga kunum kunum Gos eim noman ka ngopu kin, Gos eim miġ er kindang moġmun. Nga Gos Puġwu eim erang kin, wu ei tonu opu, wu konj moġpu, yi erang kin, Gos eim moġum miġ, ei pii gii nik kin, pii poġ tungii.

¹¹ Oġ yi miġ enjing ei, enim ninanmin mon! Enim Jura wumb mon; ba pe Jura wumb kin ende moġmun. Nga ngenj kopsik eġmin ei, Gos nge wumb ei kin, ei nge ninanmin ei pinaġim. Nga wu endi ngenj kopisnarik eġmin wumb ei nge ninamin ku. Nga wumb kombur am ei tonu ond pin eġe moġmun wumb ni, wumb eipi ei wumb ombu en enim kung simbii miġ kapġi molk

andilmin wumb ni, nga kongun wii er ngok kin ku sinałmin wumb ei nge, wumb wii mił molk kin, en enim noman ełe ermin ni piłmin oł ei ełmin. Nga wu tał ende mołmbuł. Kraıs oł kanim kanim pei erang kin, opu ende mił pałilim. Nga Kraıs eim tuk wumb eipi eipi kin, pei mołpu si kindnim.

Sinim Wumb Noman Ngonmun Oł Ei Simin

¹² Pe nga Gos enim to tonu kindim mołmun. Nga enim eim nge wu amb mułangin kin, nga eim enim. kin noman kułpu ngonum. Yi mił, nga enim oł yi nge, ei sik kin, nga enim yi erngii. Enim wumb pei kaimb sik kin, wumb pei kin oł ka erngii. En enim noman ełe kaplı ambil mani kindik kin wumb kin oł dinga pałim mił, erangin mon! Nga enim kin oł ende erik ninjing kin, kan wiik tangin erngii.

¹³ Pe nga wu endi enim mołmun konu ełe mołpu kin, eim oł kun pinerim oł endi erang enim kin mong endi tonu omba. Enim angnan noł kaplı kin wii tangin kin, eim oł erim ei si kindmba. Gos Owundu enim oł ei si kindpi poru nim. Yi mił ku, enim wumb eipi oł kis enjing kin, oł ei si kind yi erngii! Nimbil erang sinim nge Owundu eim sinim oł kis enjpin ei, si kindim. Si kindpi kin, ei mił ku sinim yi ermin!

¹⁴ Pe nga wumb noman koltmun oł ei erpi, tondrung pupu kin, oł kanim kanim pei ngonum. Nga oł ei, epi kanim kanim ombu, ambil sipi kin, se ende kindmin. Pe enim wumb noman kultmun oł ei nge singii.

¹⁵ Kraıs eim enim noman emin pii ngołum. Nga noman emin pii ei nge, enim noman ełe tep er

mołpu kin enim dinga ngumba. Gos eim enim to tonu kind mundum ei, ngenj ende mułmun ei, noman emin ngungii oł ei singii. Nga enim kunum kunum kapli ek ka nik kin, Gos kin kunum kunum ngungii.

¹⁶ Kraiss ek keimi kapli, enim kin keimi noman ełe tuk mułmba. Enim kapli, wumb endeim endeim kin andan tok kin, er kun erik ngungii! Enim kapli, noman ełe ek ka nik kin, Gos kin ngok kapli Sam golang nik, men tok golang nik Gui Ka er dinga kindmba golang ei nik, yi erik kin, Gos kin noman ka piik ngungii.

¹⁷ Nga epi kanim kanim pei ek tangk kin, kongun erik erngii ei, enim kapli Jiisas embe Owundu dinga ełe erngii. Nga eim embe ełe, kapli enim ek ka nik Erinjpin Gos ngungii.

Wu Amb Tał Kangi Ambil Kin Oł Ei

¹⁸ Enim amb, wenjing ek nimba ei, enim piik ekii singii! Sik kin, oł yi erngii ei, Gos kin pii gii ninjing wumb oł pałim mił erngii.

¹⁹ Enim wu, kapli en enim embnjing noman ngungii! Nga enim kapli yi erik embnjing noł kin, ek dinga nik kin, noman embin pimba oł ei, enerngii mon!

²⁰ Enim kangil kapli, ernjing menjing ek kanim kanim pei ningii ek ei, ekii singii. Gos Owundu oł yi enmin ei, noman ngonum.

²¹ Enim ernjing menjing kapli, enim kingenjing noł ek dinga kunum kunum ei ngunerngii mon! Yi erangin kin, enim kingenjing noł oł kis ei si kindik kin, oł kun ka minj nik enerngii mon; ba kangil noman kis pimba.

Kongun Wu Kin Wu Owundu Mołmun Ek

²² Enim kongun wii ełmin wumb enim kapłi, wu num enim kin tep er mułmun kunum ei mendpił, kongun enerngii mon; ba enim tep enerngii kunum ei, enim kunum kunum kongun erngii ku. Nga enim kapłi, Gos Owundu kin mund mong kulk kin, eim embe ambił tonu kindik kin, nga enim noman kongun erngii ełe, kun peng mułngii!

²³ Nga enim epi pei erngii ei, enim dinga kindik erngii. Erik kin, yi mił, enim kongun erik kin, ya mani mei ełe wumb kin mendpił mon; ba enim kongun erik kin, Gos Owundu kin ngonmun ku.

²⁴ Enim piinmin, ekii se Gos Owundu enim kongun ka yi enjing ełe, kumep to ngopu kin, orung kindimba. Eim epi ei nge singii nipi kin, to tonu kindpi sim salim ei, eim nge wumb singii. Nimbił erang enim kapłi Krai Owundu kin kongun er gok mołmun.

²⁵ Nga wumb endi oł kun pinermba mił ermba ei, eim oł yi mił erim ei, eim kumep simba. Sinim kapłi Gos kin ek ka ka nipin kin, yi erii ninermin mon.

4

¹ Enim wu num kongun wu tep enmin ei, enim kapłi en enim kongun wumb kin, oł ka kun pałim mił erngii. Enim piinmin, enim nge Owundu tonu epin konu ełe wu num mołum.

Prei Dinga Erik, Nga Andłam Kun Andik Erngii

² Enim prei dinga kindik ełmin oł ei, ambilk gii nik mułngii! Enim prei erngii ełe nge, enim kapłi noman ka to piik kin, Gos kin ek ka nik ngungii.

³ Enim kapli prei erik kin, Gos ngungii kunum eġe, sin kin prei erik ngungii ku. Gos eim kapli sin paki topu kin, eim nge ek ka nipin kin, wumb ngumun konu endi andan tang nipin kin, ngumun ei, Krai ek koi er palim ek ei, nipin ngumun. Puġe eġe nge, na kan ngii paġ.

⁴ Enim kapli prei erangin kin, na kapli ek ei koi er palim ek ei, nip erip kin, kun eramb kin, piingii ei miġ, na kapli ermbii.

⁵ Enim kapli, oġ kanim kanim torung ngenj wumb muġngii konu eġe oġ kun ka pimba miġ, erik endngii. Enim kongun erngii eni endi wii punerangii eni endi simba kunum ei, kongun erik minj muġngii!

⁶ Enim ek ningii ek ei, singin erang kin, wumb piimin ku ni piinmin ek ei, wumb pei noman ngungii. Nga nim kapli kii sik erngii miġ, kun ka erkin kin, Gos ek ka ni orung kindkin, wumb pei ngunjii.

Pol Eim Tikikas Onisimas Kin Tep To Kindim

⁷ Wu Tikikas kapli, enim kanpi nimba ei, na kongun pei enj miġ nimba. Tikikas ei, sinim enginjpın keimi, nga eim Gos Owundu kongun wu ka kunum kunum eġim wu ei, eim sinim kongun ende wu.

⁸ Na eim enim kin kindinj ei puġ eġe, enim sin nimbiġ oġ er muġmun ei, enim piik kun er muġngii! Yi erik kin, enim sin noman dinga ngopu kin, paki tumba ni piik er muġngii.

⁹ Na Onisimas Tikikas kin tep to kindind ei, Onisimas sinim enginjpın keimi. Nga eim enim

nge kongun ende wu; wu tał kaplı sin ya oł kanim kanim enjpin oł ei, enim kankıl ni ngunguł.

Pol Eim Ek Ka Nipi Kolosii Wumb Ngum

¹⁰ Arisakas eim na kin kan ngii tep to pałmbıl wu ei, eim ek ka nipi enim ngonum.

¹¹ Nga wu Mak kin Banapas tał, eł elip, angim angim; nga eł elip erinjngıl tał angim angim ku ei, eim ek ka nipi, enim ngonum. Nga eim enim kin opu, enim kin ‘Kaplı Oi!’ a nik, sik tuk singii ei, nanim ek enim kin ok, nip kindinj. Nga Jiisas eim embe ende Jasis niłmin ei yi ku, ek ka nipi enim ngonum. Wu tekliki kei mendpił, Jura wumb tılap ełe mołmun wumb ei, pii gii ninjing wumb ei, na kin paki tok kin, Gos kongun wumb tep er mołum konu ełe, Gos wumb tep er mołum kongun ambıl tonu sik kin, en enim kongun yi enjing. Erik kin, nanim noman dinga ngopu kin, paki owundu mendpił tonum ei, kaplı na mułmbii.

¹² Epapras eim ek ka nipi enim ngonum ei, eim enim nge wumb ende, nga eim Krais Jiisas nge kongun wu. Kunum kunum eim prei dinga kind erpi, Gos ngang kin, kaplı enim paki tumba. Eim Gos kin prei er ngang kin, Gos kaplı noman pałim ei piik kin, Gos ek ekii sik, keimi ni piik er mułngii.

¹³ Na eim piip kanip, si kindip kin, na yi nip tor kindind. Eim kongun dinga erpi kin, enim paki topu kin, nga Leiyorisiya kin, Erapolis wumb kin, pei paki topu ngonum.

¹⁴ Luk sinim nge ond mong ngolum wu ka, eim kin wu Diimas wu tał, ek ka nikił, enim ngonmbuł.

¹⁵ Enim kapli, na ek ka nip kindind ei, enim nik kin, na Gos kin pii gii ninjing ei, engnan noł Leiyorisiya konu owundu ełe mołmun ei ngungii. Nga nimba kin pii gii ninjing wumb pei, amb eim ngii ełe kułou tok men tok kin, kunum kunum erik enjing.

¹⁶ Pe nga mon ek ei, enim gerik poru ninjing kin, nga pipe ei, Leiyorisiya men to ngołmun ei, Gos tiłap ełe mołmun wumb ei ngungii. Ngangin kin, wumb ei gerngii ku. Nga kunum ełe, Leiyorisiya wumb enim mon piik kin ngungii ei, enim gerik piingii.

¹⁷ Pe enim Akipas kanik kin, yi mił ningii, “Owundu nim ngurum kongun ei, dinga ambił gii ni mułngii!”

¹⁸ Ok mon pułum ei, na kongun paki tołum wu pułum; ba akip na Pol, na nam pipe ei połup kin, enim ‘Ka mułeyo!’ ek ei nip enim ngond. Enim piyei! Nga enim na kin noman to piingii ei, na kan ngii ełe pep moł. Gos nge noman kaimb sim ei, enim kin pengli.

Gos Nge Ek Ka Ei Sinim Kin Ngołum
The New Testament in the Nii Language of Papua New
Guinea

Nupela Testamen long tok ples Nii long Niugini

copyright © 1980 Wycliffe Bible Translators, Inc.

Language: Nii

Dialect: Central Wahgi

Translation by: Wycliffe Bible Translators

This translation is made available to you under the terms of the Creative Commons Attribution-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not make any derivative works that change any of the actual words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2018-04-23

PDF generated using Haiola and XeLaTeX on 18 Apr 2025 from source files dated 31 Aug 2023

57529bce-9e23-5350-904d-243a1b359818